

श्री ५ को सरकार
कानून तथा न्याय मन्त्रालय

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले बनाइबक्सेको तल लेखिएबमोजिमको ऐन सर्वसाधारणको जानकारीको लागि प्रकाशित गरिएको छ ।

२०४१ सालको ऐन नं. ५

स्वस्तिश्री गिरिराजचक्रचूडामणि नरनारायणेत्यादि विविध विरुदावली विराजमान मानोन्नत महेन्द्रमाला परम नेपालप्रतापभास्कर ओजस्विराजन्य परम गौरवमय तेजस्वी त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद परम प्रोज्ज्वल नेपालतारा परम पवित्र ॐरामपट्ट परम ज्योतिर्मय सुविख्यात त्रिशक्तिपट्ट परम सुप्रसिद्ध प्रबल गोरखादक्षिणबाहु परमाधिपति अतिरथी परम सेनाधिपति श्री श्री श्री श्री श्रीमन्महाराजाधिराज वीरेन्द्र वीर विक्रम शाहदेव देवानाम् सदा समरविजयिनाम् ।

सवारी साधन कर ऐन, २०३१ लाई संशोधन गर्न बनेको ऐन

प्रस्तावना: सवारी साधन कर ऐन, २०३१ लाई संशोधन गर्न बाञ्छनीय भएकोले,

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाइबक्सेको छ ।

१. संक्षिप्त नाम र प्रारम्भ: (१) यस ऐनको नाम "सवारी साधन कर (पहिलो संशोधन) ऐन, २०४१" रहेको छ ।


(२) यो ऐन तुरुन्त प्रारम्भ हुनेछ ।

२. सवारी साधन कर ऐन, २०३१ को दफा २ मा संशोधन: सवारी साधन कर ऐन, २०३१ (यसपछि "मूल ऐन" भनिएको) को दफा २ को खण्ड (घ) को सट्टा देहायको खण्ड (घ) राखिएको छ:-

"(घ) "कर अधिकृत" भन्नाले यस ऐनको प्रयोजनको निमित्त श्री ५ को सरकारले नियुक्त गरेको कर अधिकृत, प्रमुख कर अधिकृत वा यो ऐनबमोजिम कर अधिकृतको अधिकार प्रयोग गर्न पाउने गरी श्री ५ को सरकारले नियुक्त गरेको अन्य कुनै अधिकृत सम्झनुपर्छ ।"

३. मूल ऐनको दफा ४ मा संशोधन: मूल ऐनको दफा ४ को सट्टा देहायको दफा ४ राखिएको छ:-

"४. कर बुझाउने: (१) प्रत्येक सालको श्रावण १ गतेको दिनमा जुन व्यक्तिको नाममा प्रचलित कानूनबमोजिम सवारी साधन दर्ता कायम रहेको छ सोही व्यक्तिबाट सो आर्थिक वर्षको लाग्ने कर असूल गरिनेछ ।

आधिकारिकता  विभागबाट प्रमाणित गरिएपछि मात्र लागु हुनेछ।

तर आर्थिक वर्ष पूरा नहुँदै नामसारी गरिने सवारी साधनको हकमा नामसारी गरिने महीनासम्म साविकको सवारीधनीबाट र त्यसपछिको महीनाको, नामसारी गराई लिने व्यक्तिबाट दामासाहीले लाग्ने कर असूल गरिनेछ ।

(२) करदाताले आफ्नो नाममा दर्ता भएको सवारी साधनमा लाग्ने कर प्रत्येक आर्थिक वर्षको चैत्र मसान्तसम्म वा दर्ता नवीकरण गर्ने म्याद जुन अधि हुन्छ सो म्यादभित्र बुझाई सक्नु पर्नेछ ।

(३) नयाँ दर्ता गरिने सवारी साधनको हकमा त्यस्तो सवारी-साधन दर्ता गराउन अगावै जुन महीनामा भन्सार तिरी छुटाएको छ सोही महीनादेखिको दामासाहीले लाग्ने कर बुझाउन पर्नेछ ।”

४. मूल ऐनको दफा ११ मा संशोधन: मूल ऐनको दफा ११ को सट्टा देहायको दफा ११ राखिएको छ:-

“११. कर छुट हुने: यस ऐनको अन्य दफाहरूमा जुनसुकै कुरा लेखिएको भए तापनि देहायका सवारी साधनमा कर लाग्नेछैन:-

- (क) श्री ५ को सरकारको नाममा दर्ता भएको ।
- (ख) कूटनैतिक सुविधा प्राप्त व्यक्ति वा नियोगको नाममा दर्ता भएको ।
- (ग) श्री ५ को सरकारले कर नलाग्ने गरी सम्झौता गरेको विदेशी नागरिक वा आयोजना वा अन्तर्राष्ट्रिय संस्थाको नाममा दर्ता भएको ।
- (घ) पञ्चायत र वर्गीय संगठनको नाममा दर्ता भएको ।
- (ङ) मुनाफा गर्ने उद्देश्य नभएको श्री ५ को सरकारबाट स्वीकृति प्राप्त सामाजिक, धार्मिक वा शिक्षण संस्थाको नाममा दर्ता भएको ।
- (च) सवारी साधन बिप्रेको वा अन्य कुनै कारणबाट सो सवारी साधन चलाउन नपाएको भनी श्री ५ को सरकारले ठहर्‍याएको कुनै व्यक्ति वा संस्थाको नाममा दर्ता भएको ।”

५. मूल ऐनमा दफा ११क. थप: मूल ऐनको दफा ११ पछि देहायको दफा ११क. थपिएको छ:-

“११क. मिट्ना दिन सक्ने: यस ऐनबमोजिम सवारी साधनमा लागेको जरिवाना पूरा वा आंशिक रूपमा मिट्ना दिनु पर्ने कुनै कारण वा अवस्था देखेमा श्री ५ को सरकारले नेपाल राजपत्रमा सूचना प्रकाशित गरी मिट्ना दिन सक्नेछ ।”

आज्ञाले,

ध्रुववर सिंह थापा

श्री ५ को सरकारको सचिव

लालमोहर सदर मिति :- २०४१।५।१८।२

आधिकारिकता मुद्रण विभागबाट प्रमाणित गरिएपछि मात्र लागु हुनेछ।